


*O klier Andrea
l-ewwel fost il-Magħriulin
Pahun tal-Banda
Alma b'Ismek Imkabbirin*



Mal-Mixja tas-Snin...

Rachael Cachia


F'dan l-artiklu, ser nagħtu harsa lejn anniversarji li qed jiġu mfakkra din is-sena f'Hal Luqa u fl-Għaqda Mużikali Sant'Andrija, Dan biex nibqgħu niftakru li dak li għandna illum huwa frott tal-ħidma ta' missirijietna li f'kull żmien żammew ħajja t-tradizzjonijiet li għadna ngawdu minnhom sal-ġurnata tal-lum.

1676 - 340 sena ilu

F'din is-sena l-marda tal-pesta laqtet lil Hal Luqa, Din il-marda ħalliet 66 ruh mejta fi tliet xhur meta l-popolazzjoni tar-raħal kienet ta' 1,100 ruh. Għalhekk giet ikkonsagrata għalqa biex fiha jindifnu dawk li jmutu b'din il-marda. Kif għaddiet l-epidemija l-għalqa giet imdawra b'ħajt fejn illum, insibu tač-čimiterju ta' Hal Luqa, fi Triq il-Gudja.


1866 - 150 sena ilu

Sar l-ostensorju tal-fidda li fih tinzamm ir-relikwa ta' Sant'Andrija u intużat għall-ewwel darba dik is-sena stess fil-festa ta' Sant'Andrija. L-ostensorju kellu jkun immartellat xogħol tal-argentier Achille Caspa Milanese fuq disinn tiegħu stess.



1881 - 135 sena ilu

Mikelaġ Sapiano il-maġhruf arluġġar hadem il-magna tal-arloġġ li tinsab f'wiehed mill-kampnari tal-knisja. Mikelaġ, għalkemm tweled fl-Imqabba, meta żżewweg ġie joqgħod Hal Luqa.



1886 - 130 sena ilu

Fl-1886 saret l-istatwa ta' Malta Gwerriera biex din tintrama għall-festa ta' Sant'Andrija. Din inhadmet mill-istatwarju maġhruf Karlu Darmanin filwaqt li l-pedestall sar mill-imġhallem Gian Patist Cremona u P. Zammit fuq disinn tal-maġhruf Halluqi, l-Perit André Vassallo.

Fil-festa ta' Sant'Andrija filwaqt li giet inawgurata l-istatwa ta' Malta Gwerriera għal dik l-okkażjoni ndaqq għall-ewwel darba l-Inno al Martire San Andrea, kompożizzjoni ta' Mro. Tommaso Galea li għal dak iż-żmien kien uniku għal Hal Luqa.

Fl-4 t'April tal-istess sena, l-Banda Sant'Andrija kienet mistiedna tesegwixxi programm mużikali taht id-direzzjoni ta' Mro. Tommaso Galea fl-okkażjoni tat-tqegħid tal-ewwel ġebbla tal-knisja parrokkjali ta' San Ġuzepp fl-Imsida. Ix-xogħol tal-bini ta' din il-knisja tmexxa mill-Perit Halluqi Andrea Grima.

Is-sena 1886 kienet wahda żvinturata għas-Societa e Filarmonica San Andrea għaliex fit-2 ta' Mejju 1886 thabbret il-mewt tal-fundatur tas-Socjetà Giuseppe Micallef wara li kellu incident sfortunat. L-għada

tal-mewt tiegħu sarlu funeral akkumpanjat mis-Societa e Filarmonica San Andrea u ġie midfun fil-knisja parrokkjali.

1896 - 120 sena ilu

Fis-26 ta' Novembru, il-Banda Sant'Andrija, b'gest ta' rieda tajba, offriet li tiehu sehem fil-funeral ta' wiehed mill-bandisti tal-Banda Unjoni li miet b'diżgrazzja tan-nar fil-każin.

Minn dakinhar bdiet l-użanza li meta jmut bandist ta' wahda mill-baned Halluqin, il-banda l-oħra tiehu hsieb idoqq fil-funeral tiegħu. Din l-użanza baqgħet issir sas-snin sittin.

1901 - 115 sena ilu

Il-Halluqin u l-kleru tal-parroċċa hassew il-htieġa li jkabbru l-knisja parrokkjali, u għalhekk il-kappillan Grima talab lill-Perit Franġisku Sammut sabiex ihejji l-pjanta tan-navi u tal-faċċata ġdida tal-knisja. Fit-12 t'April il-pjanti kienu esebiti fis-sagristija; filwaqt li fl-1 ta' Mejju l-Isqof Pietru Pace approva l-proġett. Ix-xogħol fuq il-bini tan-navi beda nhar is-16 ta' Mejju.



1906 - 110 snin ilu

Twaqqfet l-Orchestra San Andrea fi hdan is-Societa e Filarmonica San Andrea, wara li xi bandisti bdew jitgħallmu xi strumenti tal-korda. Din l-Orkestra bdiet tiehu sehem fil-funzjonijiet tal-Ġimġha Mqaddsa, fit-



tridijiet tal-festa ta' Sant'Andrija u kienet ittella' kuncerti f'Hal Luqa u tiġi anke mistiedna barra mir-rahal.

1911 - 105 sena ilu


Fid-29 t'April, ittella' f'postu r-Redentur li nsibu fin-nofs, fuq il-faċċata tal-knisja, bejn il-kampnari. Din l-istatwa nhadmet fuq iz-zuntier stess mill-iskultur Frangisku Saverju Sciortino.

1916 - 100 sena ilu

Il-pittur Giuseppe Cali pittur il-kwadru tal-Madonna tar-Rużarju li jinsab fuq l-altar tal-fratellanza tar-Rużarju.

1941 - 75 sena ilu

Hekk kif bdew l-attakki fit-Tieni Gwerra Dinjija, fis-26 ta' Frar 1941, il-każin tal-Banda Sant'Andrija, li dak iż-żmien kien fi Pjazza Sant'Andrija minflok l-ghassa tal-pulizija, intlaqat mill-bombi u parti kbira minnu ġġarfet. F'dan it-tigrif nqerdu



għalkollox diversi dokumenti u tazzi li kienu rregalati lill-banda. Izda b'xorti tajba kienu salvati l-Bandalori, l-Arkivju Mużikali u l-Istatwa ta' Malta Gwerriera.

1951 - 65 sena ilu

Jum li jibqa' mfakkar kien il-21 ta' April 1951, meta wara ħafna qtigh il-qalb sar it-trasferiment tal-każin għal numru 10 Misraħ



il-Knisja. Dan il-Palazz ingħata l-isem ta' Palazz Bethsaida kif tixhed wahda mill-irħamiet li twaħħlet tliet ijem wara, mal-faċċata tal-każin u kif għadna naraw sal-lum.

Fil-20 t'Awwissu, waqt Laqgħa Ġenerali, tressqet proposta mis-Sur Felic Farrugia biex il-festa titulari ta' Sant'Andrija tibda ssir fis-sajf minflok f'Novembru.

1956 - 60 sena ilu

Wara li wasal fi tmiemhu l-bini mill-ġdid tal-knisja, fil-Knisja Parrokkjali kien sar il-paviment tal-irħam. F'dik is-sena temm il-parrokat tiegħu, wara 20 sena bhala kappillan ta' Hal Luqa, Dun Ġuzepp Debono. F'Diċembru ta' din is-sena, Dun Innocenzo Borg inħatar bhala l-Kappillan il-ġdid tal-

Parroċċa ta' Hal Luqa. Dak iż-żmien kienet għaddejja kwistjoni taħraq bejn iż-żewġ baned fuq il-preċedenza u b'riżultat ta' dan, ma setax jintlaħaq ftehim. Izda b'ġest ta' rieda tajba, l-Banda Sant'Andrija aċċettat li takkumpanja lill-kappillan il-ġdid mid-dar tiegħu sal-knisja b'marċi brijużi.

1976 - 40 sena ilu

F'seduta ġenerali li saret fit-8 ta' Frar, kien deċiż li tinbena fabbrica għall-manifattura tal-logħob tan-nar biex id-dilettanti tan-nar ikollhom post fejn jaħdmu n-nar għall-festa ta' Sant'Andrija. Fil-11 ta' Novembru nrxtrat għalqa fuq il-Wied il-Kbir, limiti ta' Hal Farruġ u beda l-bini tal-post tan-nar li ngħata l-isem *St. Andrew's Band Fireworks Factory*.

1981 - 35 sena ilu

F'Lulju, fuq inizjattiva tas-Sinjura Lilian Serge, twaqqfet l-Għaqda Nisa Partitarji fi ħdan l-Għaqda Mużikali Sant'Andrija. L-għan prinċipali ta' din is-Sezzjoni hu li permezz ta' attivitajiet immirat lejn in-nisa, jingabru fondi b'risq l-Għaqda Mużikali Sant'Andrija.

Fil-festa ta' dik is-sena, is-Surmast Mro Paul Schembri irregala l-Innu Marċ tal-Banda Sant'Andrija.

1986 - 30 sena ilu

Għall-festa tas-sena 1986 id-dilettanti tal-armor tal-Għaqda Mużikali Sant'Andrija žanżnu l-ewwel żewġ trofej minn sett ta' disa', biex jikkumplementaw il-kolonni u s-sett ta' għaxar linef bil-kolonni tagħhom li kienu saru s-sena ta' qabel.

1996 - 20 sena ilu

Minħabba l-ħtieġa ta' aktar spazju fejn jinħadem l-armor, il-membri tal-Għaqda Mużikali Sant'Andrija ħasbu sabiex issir l-estenzjoni tal-maħzen tal-armor fejn ġew mibnija 3 sulari. Dan ix-xogħol sar kollu



Nar maħdum mill-membri dilettanti tal-Għaqda Mużikali Sant'Andrija għal nhar il-festa ta' Sant'Andrija fis-sena 1966





Il-laqgħa li saret ma' Dun Innoċenz Borg flimkien mal-kleru u membri tal-kumitat fis-sede tal-każin tal-Għaqda Mużikali Sant'Andrija fil-hatra tiegħu bħala kappillan ġdid ta' Ħal Luqa fl-1956

b'mod volontarju mill-membri dilettanti tal-
armar. Permezz ta' dan il-proġett, issa hemm
iktar post fejn jinħażen l-armar u anke iktar
spazju fejn jinħadem iktar xogħol tal-armar.

2001 - 15-il sena ilu

Avveniment mhux tas-soltu kien
l-inawgurazzjoni tal-presbiterju fid-19 ta'

Marzu tal-knisja parrokkjali ta' Ħal Luqa.
Dan il-proġett sar billi l-altar magġur
tressaq fil-kor eżattament taħt l-inkwadru
ta' Sant'Andrija ta' Mattia Preti u minn
flokhu sar altar mejda kif jitlob il-konċilju
Vatikan II.

L-altar mejda sar tal-irham u mal-faċċata
tpoġġiet replika tal-aħħar ċena, skultura

maħduma fl-irham li qabel kienet tagħmel parti mill-artal maġġur.

Il-Banda Sant'Andrija, sabiex tfakkar il-bidu tal-Millennju l-ġdid, tellgħet Kuncert Sinfoniku fis-Sala Sir Temi Zammit fl-Università ta' Malta. Fost ix-xogħlijiet mużikali esegwiti ndaqqet is-Sinfonija Nru 9 - *From The New World* ta' Antonio Dvorak u r-Rapsodija għall-klarinet *The New Millennium*, kompożizzjoni tas-Surmast Mro Paul Schembri.

Fil-jiem tal-Ġimgħa Mqaddsa ġew inawgurati set ta' statwi, magħmula fit-*terracotta* li juru diversi xeni mill-passjoni, l-mewt u l-qawmien ta' Sidna Ġesù Kristu, xogħol tal-artist Chris Ebejer.

Il-Ħadd 24 ta' Ġunju giet irregalata lis-Socjetà, l-bandiera maġġura sabiex tintuża fil-jiem tal-festa. Għal din l-okkażjoni u sabiex tfakkar il-50 sena anniversarju minn meta s-Socjetà akkwistat il-każin fejn jinsab illum, sar marċ mill-Banda Sant'Andrija mat-toroq ta' Ħal Luqa.

2006 - 10 snin ilu

Fuq inizjattiva tas-Sezzjoni Żgħażaġh Stillieri u b'impenn tagħhom biex ikomplu jkattru l-kutura f'Ħal Luqa ġie rijabilitat u miftuħ għall-pubbliku x-xelter ta' żmien il-gwerra li nsibu fil-pjazez ta' Ħal Luqa. Dan il-post storiku, minn post magħluq, sar monument ħaj ta' dak li għaddew minnu missirijietna fl-gheqqel tat-Tieni Gwerra Dinjija.

2011- 5 snin ilu

Fil-Programm Annwali li sar nhar il-Ħadd 27 ta' Novembru ġie esegwit xogħol ġdid ta' Mro. Paul Schembri: il-*Musical* 'Andrija l-Ewwel li Emmen'. Dan ix-xogħol mużikali, maqsum fuq żewġ atti, jirakkonta l-ħajja tal-appostlu Sant'Andrija, fejn jibda mis-sejħa ta' Andrija sa ma ingħata l-martirju fuq is-salib. Il-kliem ta' dan ix-xogħol mużikali sar mis-Sur George Peresso, filwaqt li l-mużika hija kollha kompożizzjoni ta' Mro Paul Schembri.

Rodney Muscat

Director

Mob: 79403015

E-mail: rodney.rma@gmail.com

12, 'Akajja'

Carmel Street

Luqa LQA1313



RMA | Projects
Turnkey Contractors



L-istatwa ta' Malta Gwerriera armata fid-dahla ta' dik li illum hija Triq id-9 ta' April 1942